

அன்பில் விளைந்த அமுதமே

அன்பில் விளைந்த அமுதமே
என்னில் மலர்ந்த தெய்வமே
உயிரில் கலந்த ராகமே
உறவில் ஏரியும் தீபமே - 2
தேவனே இறைவனே தேடி வந்த தெய்வமே – 2

1

தனித்துச் செல்லும் வழிகள் எல்லாம்
தலைவன் உனையே தேடவே
தவித்து ஏங்கும் விழிகள் எல்லாம்
தாகம் கொண்டு நாடவே - 2
அணைத்துச் செல்லும் அன்னையாகி
அழைத்துச் சென்றாய் தெய்வமே
அன்பனே நன்பனே
என்னை ஆளும் தெய்வமே - 2

2

கல்லும் முள்ளும் காடும் மலையும்
கடந்து செல்லும் வேளையில்
பொழுது சாய்ந்து புகழும் ஓய்ந்து
வாழ்க்கைப் படகும் மூழ்கவே - 2
சின்ன எனது இதயம் தனை நீ
சிறகில் அமர்த்தி விரைகின்றாய்
அன்பனே நன்பனே
என்னை ஆளும் தெய்வமே - 2